

Партизансин цогц деер пионермүд венoк тавцхав

Майин йиснд Элстин негд-гч номертә дундин школин, Олег Кошевойин нертә дружин, балгъсна паркт бәәсн, партизанмудин цогц деер венoк тавхәр ирцхав.

Эн школин ах пионервожатый Валентина Борисенко, төрскнә дәәнд орлцсн Михаил Хабанович Самбаевд үг өгв.

—Эн ормд 18 партизанмудин цогц оршагдла. Теднә комиссар болдж мини ах Адучиев Бадм Хабанович йовсмн. Хальмгин болн орсин эн зөрмг үрдүд мана джиргълин төлә, —мана энъкр Төрскнә төлә ноолддж йовсмн, —гидж Михаил Хабанович келв.

Партизанмуд мана хальмгин теегт ягъдж баатр кевәр ноолддж йовсна тускар болн тедн ямаран ик дөнъ-нөкд Төрскидән күргснә тускар үр Самбаев келв.

Школин пионермүдин нерн деерәс, 3-ч „Б“ классин Люся Сердюк, партизанмудин цогц деер венoк тавб.

ДОРДЖИН ЦАГЪАН.